

कलेक्टर ने डाइट परिसर, कामधेनु गौशाला एवं निर्माणाधीन डीपिंग यार्ड का किया निरीक्षण

सिवनी (स्वतंत्रमत)

कलेक्टर श्रीमती शीतला पटले ने केवलारी विकासखंड के प्रवास के दौरान जिला शिक्षा एवं प्रशिक्षण संस्थान (डाइट) केवलारी का निरीक्षण किया गया। निरीक्षण के दौरान एसडीएम केवलारी महेश सहित अन्य अधिकारी उपस्थित रहे।

कलेक्टर श्रीमती शीतला पटले ने डाइट परिसर का भ्रमण कर शैक्षणिक व्यवस्थाओं, प्रशिक्षण कक्षाओं, उपलब्ध संसाधनों एवं स्वच्छता व्यवस्था का जायजा लिया। उन्होंने संस्थान में संचालित शिक्षक प्रशिक्षण गतिविधियों की जानकारी लेते हुए प्रशिक्षकों से संवाद किया और प्रशिक्षण की गुणवत्ता, पाठ्यक्रम संचालन एवं भविष्य की कार्ययोजनाओं पर चर्चा की।

कलेक्टर श्रीमती पटले ने कहा कि डाइट शिक्षक प्रशिक्षण की महत्वपूर्ण संस्था है, जहाँ से प्रशिक्षित होकर शिक्षक विद्यालयों में जाते हैं, इसलिए प्रशिक्षण की गुणवत्ता उच्च स्तर की होनी चाहिए।

उन्होंने आवश्यक सुधारों के निर्देश देते हुए संसाधनों के प्रभावी उपयोग तथा प्रशिक्षण कार्यों को समयबद्ध और गुणवत्तापूर्ण ढंग से संचालित करने के निर्देश दिए। इस अवसर पर डाइट का स्टाफ एवं संबंधित विभागीय अधिकारी उपस्थित रहे।

वहीं कलेक्टर श्रीमती शीतला पटले ने केवलारी नगरीय क्षेत्र के पनवास वार्ड में नगर परिषद केवलारी द्वारा बनाए जा रहे निर्माणाधीन डीपिंग यार्ड का निरीक्षण कर कार्य प्रगति का जायजा लिया। निरीक्षण के दौरान उन्होंने निर्माण कार्य की गुणवत्ता, समय-सीमा तथा आवश्यक व्यवस्थाओं की जानकारी ली। कलेक्टर श्रीमती शीतला पटले ने नगर परिषद के अधिकारियों को निर्माण कार्य को तय समय-सीमा में पूर्ण करने, गुणवत्ता मानकों का विशेष ध्यान रखने तथा स्वच्छता एवं कचरा प्रबंधन को समुचित व्यवस्था सुनिश्चित करने के निर्देश दिए।

उन्होंने कहा कि डीपिंग यार्ड के निर्माण से नगरीय क्षेत्र में डोस अपशिष्ट प्रबंधन व्यवस्था सुदृढ़ होगी। निरीक्षण के दौरान एसडीएम श्री



महेश अग्रवाल सहित नगर परिषद के अधिकारी एवं अन्य संबंधित अधिकारी उपस्थित रहे।

कलेक्टर ने कामधेनु गौशाला का किया निरीक्षण

कलेक्टर श्रीमती शीतला पटले ने केवलारी नगरीय क्षेत्र के भ्रमण के दौरान बगलई वार्ड स्थित कामधेनु गौशाला का निरीक्षण कर व्यवस्थाओं का जायजा लिया। निरीक्षण के दौरान उन्होंने गौशाला में रखे गए गौवंश की देखरेख, चारा, पानी, स्वच्छता एवं अन्य मूलभूत सुविधाओं की स्थिति की जानकारी ली।

कलेक्टर श्रीमती शीतला पटले ने गौशाला संचालन से जुड़ी व्यवस्थाओं को और अधिक सुव्यवस्थित रखने, गौवंश के संरक्षण एवं स्वास्थ्य पर विशेष ध्यान देने के निर्देश दिए। उन्होंने कहा कि गौशालाओं में नियमित साफ-सफाई, पर्याप्त चारा-पानी की उपलब्धता तथा समय-समय पर स्वास्थ्य परीक्षण सुनिश्चित किया जाए, ताकि गौवंश को किसी प्रकार की असुविधा न हो निरीक्षण के दौरान



एसडीएम महेश अग्रवाल सहित अन्य संबंधित अधिकारी उपस्थित रहे।

आजीविका मिशन की महिला स्वसहायता समूहों से किया संवाद

कलेक्टर श्रीमती शीतला पटले ने केवलारी विकासखंड के ग्राम झोला एवं खामी का भ्रमण कर आजीविका मिशन अंतर्गत गठित महिला स्वसहायता समूहों की महिलाओं से संवाद किया। इस दौरान उन्होंने महिलाओं से पृथक-पृथक चर्चा कर उनकी गतिविधियों, कार्यप्रणाली एवं उनके द्वारा तैयार किए जा रहे उत्पादों की विस्तृत जानकारी ली तथा उनके प्रयासों की सराहना की। कलेक्टर श्रीमती शीतला पटले ने महिलाओं को सामूहिक प्रयास से अधिक उत्पादन एवं कार्य करने के लिए प्रोत्साहित करते हुए कहा कि संगठित होकर कार्य करने से लागत कम होती है और बेहतर लाभ प्राप्त किया जा सकता है। उन्होंने महिला समूहों को आत्मनिर्भर बनने की दिशा में निरंतर आगे बढ़ने के लिए प्रेरित किया।

दाल से भरा ट्रक बेकाबू होकर पलटा

सिवनी जिले के धूमा थाना क्षेत्र में सनाई डोंगरी से खेरनरा मार्ग पर शनिवार सुबह सड़क हादसा हो गया। जबलपुर से नागपुर की ओर जा रहा दाल से भरा एक ट्रक बेकाबू होकर सड़क किनारे पलट गया। इस हादसे में ट्रक चालक घायल हो गया, जिसे इलाज के लिए अस्पताल में भर्ती कराया गया है। प्रत्यक्षदर्शियों के अनुसार हादसा उस समय हुआ जब सड़क पर यातायात कम था। ट्रक तेज रफ्तार में बताया जा रहा है। सनाई डोंगरी के पास चालक रामकुमार भलावी का वाहन से नियंत्रण बिगड़ गया, जिसके परिणामस्वरूप ट्रक पलट गया। ट्रक पलटने से सड़क पर बिखरी दाल की बोरियां ट्रक पलटने से दाल की बोरियां सड़क पर बिखर गईं, जिससे कुछ समय के लिए मार्ग पर यातायात बाधित हो गया। सूचना मिलते ही धूमा थाना पुलिस मौके पर पहुंची और यातायात को नियंत्रित किया। पुलिस ने सड़क से ट्रक और बिखरे माल को हटवाने की कार्रवाई शुरू की।



धूमा थाना प्रभारी डोमन सिंह मरावी ने बताया कि हादसे के कारणों की जांच की जा रही है। उन्होंने कहा कि ट्रक चालक के बयान और वाहन की स्थिति की जांच के बाद ही स्थिति स्पष्ट हो पाएगी।

स्थानीय लोगों के अनुसार, इस मार्ग पर पहले भी कई दुर्घटनाएं हो चुकी हैं। जिस स्थान पर यह हादसा हुआ, वहां अक्सर लोगों और वाहनों की आवाजाही रहती है। पुलिस लगातार वाहन चालकों से सावधानीपूर्वक वाहन चलाने की अपील कर रही है।

नाबालिग से प्रसव का गंभीर मामला, परिजनों पर आरोपियों को भगाने का आरोप

सिवनी (स्वतंत्रमत)

जिले के घंसीर थाना क्षेत्र अंतर्गत ग्राम बटवानी से एक गंभीर और संवेदनशील मामला सामने आया है। यहां 15 वर्षीय नाबालिग बालिका द्वारा एक पुत्र को जन्म देने का प्रकरण प्रकाश में आया है। आरोप है कि मामले के मुख्य आरोपी आरिफ़ खान को उसके परिजनों द्वारा पुलिस से बचाने के उद्देश्य से फरार करा दिया गया। प्राप्त जानकारी के अनुसार, नाबालिग बालिका को 23 दिसंबर 2025 को प्रसव पीड़ा होने पर प्राथमिक स्वास्थ्य केंद्र कहानी ले जाया गया, जहां से उसे जिला अस्पताल रेफर किया गया। अस्पताल में पंजीयन के दौरान बालिका की

वास्तविक उम्र छिपाने का प्रयास किया गया और रजिस्टर में उम्र अधिक दर्शाई गई। बाद में दस्तावेजों की जांच में बालिका की उम्र आधार कार्ड व जन्मतिथि के अनुसार 15 वर्ष होना सामने आया। मामले की सूचना महिला एवं बाल विकास विभाग के माध्यम से पुलिस को दी गई। प्रारंभिक जांच में यह तथ्य सामने आया कि आरोपी आरिफ़ खान, निवासी बटवानी, घटना के बाद से फरार है। आरोप है कि आरोपी के पिता अलताफ़ खान, रिश्तेदार महमूद खान एवं एक अन्य परिजन द्वारा मोटरसाइकिल से उसे भगाने में सहयोग किया गया। इस संबंध में आंगनवाड़ी कार्यकर्ता द्वारा पुलिस अधीक्षक को लिखित शिकायत सौंपते हुए पूरे घटनाक्रम की निष्पक्ष व गहन जांच की

मांग की गई है। पुलिस ने मामले को गंभीरता से लेते हुए संबंधित धाराओं में प्रकरण दर्ज कर जांच प्रारंभ कर दी है। साथ ही आरोपी व सहयोगियों को तलाश के लिए दबिश दी जा रही है।

इनका कहना है

परियोजना अधिकारी घंसीर के माध्यम से मौखिक रूप से उपरोक्त घटना की जानकारी दी गई थी तत्काल बाद हमने वित्त प्रभारी एएसआई को मौके पर पहुंचा शिकायतकर्ता के साथ मिलकर देवेश दी किंतु मौके पर कोई भी अपराधी नहीं मिला जिसका पंचनामा तैयार किया गया

लक्ष्मण झरिया घंसीर थाना प्रभारी

मातृशक्ति का नगर पथ संचलन कार्यक्रम आज

सिवनी (स्वतंत्रमत)

ध्वज के नेतृत्व में सम्पूर्ण गणवेश में घोष के साथ कदमताल मिलाते हुए राष्ट्रसेविका समिति की मातृशक्ति का नगर पथ संचलन मिशन शाला से प्रारंभ होगा। सिवनी में रविवार 04 जनवरी 2026 को होने वाले मातृशक्ति पथसंचलन कार्यक्रम हेतु राष्ट्र सेविका समिति की गणवेशधारी सेविकाओं का एकत्रितकरण दोपहर 03 बजे बड़े मिशन स्कूल के भव्य प्रांगण में होगा यहाँ होने वाले बौद्धिक आयोजन में राष्ट्रसेविका समिति महिला संगठन की प्रमुख संचालिका शांताका की विशेष



गरिमामयी उपस्थिति रहेगी।

पथसंचलन का शुभारंभ मिशन प्रांगण से शाम 04 बजे होगा जो नगर के विभिन्न मार्गों जिसमें गणेश चौक, बरघाट रोड,

टेंगोर वार्ड न्यायाधीश आवासीय कार्यालय के सामने से होते हुए काली चौक, राम मंदिर शुक्रवारी चौराहा से नेहरू रोड नगरपालिका के सामने से लक्ष्मीनारायण मंदिर बस स्टैंड, दल सागर चौपाटी के सामने से होते हुए, गांधी भवन से मुड़कर वापस मिशन प्रांगण में समापन वंदेमातरम गीत के साथ होगा। हमारे जिले का यह सौभाग्य है कि यह कार्यक्रम राष्ट्रसेविका समिति(आरएसएस) की महिला प्रमुख की विशेष उपस्थिति पर होने वाला है। जिसमें समाज के सभी बंधु/भगिनियों को उपस्थिति हो अपनी सहभागिता सुनिश्चित करना चाहिए।

द्वारकाधीश मंदिर प्राण प्रतिष्ठा महोत्सव की तैयारियों को लेकर आवश्यक बैठक आज

सिवनी (स्वतंत्रमत)

सीलादेही स्थित शंकराचार्य आश्रम परिसर में आगामी 21 से 28 फरवरी 2026 तक आयोजित होने वाले द्वारकाधीश मंदिर प्राण प्रतिष्ठा महोत्सव की तैयारियों को लेकर एक आवश्यक बैठक आगामी 04 जनवरी 2026, रविवार को दोपहर 12:00 बजे आयोजित की जा रही है। यह बैठक ब्रह्मचारी ब्रह्मविद्यानंद जी की विशेष उपस्थिति में संपन्न होगी।

पागल कुत्ते का आतंक बुजुर्ग महिला, पुरुष को किया जख्मी

आज कल प्रशासन की नजरों में इंसान से ज्यादा जानवर की कीमत हो गई है जब बड़ी घटना घटती तब सत्ता की नींव हिलती है ,तब प्रशासन जगता , है तब कहीं बड़ी कार्रवाई कर नियम कानून पर अमल किया जाता है।



पर होने वाली घटना उनके लिए कीड़े मकोड़े की तरह है ,कोई संवेदना नहीं ,कोई प्रतिक्रिया नहीं ऐसी ही घटना वर्तमान में



बरघाट विधानसभा के ग्राम गंगेरूआ (धपारा)में देखने को मिल रही है जहां कई दिनों से बाजार चौक में आवारा कुत्तों का जमघट रहता है।

इस क्षेत्र में कई चिकन, अंडों की दुकान है जहां पर कुत्तों का हमेशा ही जमघट रहता है, इसके दो वर्ष पूर्व भी एक महिला की मौत कुत्तों के काटने से हुई पिछले सत्र एक पागल कुत्ते ने 30 40 लोगों को काटा था।

वर्तमान में भी एक पागल कुत्ते ने कई लोगों को घायल कर दिया है ,यहां तक की एक बुजुर्ग महिला बसंती बाई चौधरी पति



रामलाल चौधरी के घर घुसकर महिला को जख्मी कर दिया अभी महिला सिवनी हॉस्पिटल में भर्ती है।

इस घटना पर किसी भी जनप्रतिनिधि को कोई अफसोस नहीं है ,पता नहीं किसकी मौत का इंतजार कर रहे हैं। ग्राम वासियों ने प्रशासन से मांग की है कि जल्दी से जल्दी इस जगह में हो रही दुकानों से हो रही गंदगी को हटाया जाए आवारा कुत्तों पर अंकुश लगाया जाए। मांग नहीं पूरी होने पर ग्राम वासियों ने आंदोलन करने की चेतावनी दी है जिसकी सारी जवाबदारी शासन प्रशासन की होगी।

नये साल की शुरुआत कार्यस्थल पर ग्रामीणों के साथ

धनोरा स्वतंत्रमत

जनपद पंचायत धनोरा में मनरेगा के जिम्मेदार अधिकारीगण नए साल की शुभकामनाएं देने योजना के कार्यस्थल कंट्रू ट्रेच निर्माण स्थल पर पहुंचे। जहां योजना के तहत पर्यावरण और जल संरक्षण के लिए कराए जा रहे ट्रेच निर्माण कार्य में आज 101 ग्रामीणों द्वारा कार्य किया जा रहा है। इस कार्य से गांव के सभी जांबकार्धारियों को 100 दिन का रोजगार प्रदान किया जा रहा है। इस ग्राम में उपलब्ध पहाड़ी तेज ढाल वाली भूमि पर मनरेगा योजना से अभी तक 18 एकड़ से अधिक भूमि में कंट्रू 12 हजार से ज्यादा गड्डे खोदे गए हैं,जिनमें बारिश का पानी सीधे न बहाकर इन 3 फिट गहरे 6 फिट लंबे गड्डों के माध्यम से भूमिगत जल में वृद्धि करता है। साथ ही एक बगिया मां के नाम केशर बाई साजपानी सुभं बाई साजपानी का भी अवलोकन अधिकारियों द्वारा किया गया। मार्गदर्शन के तौर पर अतिरिक्त कार्यक्रम अधिकारी भूपेंद्र सिंह राजपूत ने ग्राम पंचायत को सरपंच शिमला तेकाम,सचिव सुनील धुवें एवं



ग्राम रोजगार सहायक विष्णु साहू सहित सभी से अपेक्षा रखी कि इन सभी गड्डों में बारिश के समय नीम,सुबबूल और कम पानी में पनपने

वाले पौधे जन सहयोग से रोपित कराए जाएंगे,जिससे पहाड़ियों पर हरियाली और पर्यावरण में सुधार का लाभ होगा। सेक्टर पीसीओ सनत कुमार जैन द्वारा योजना से ग्राम के विकास और ग्राम में ही रोजगार के बारे में उपस्थित जनों को अवगत कराया। नए साल की शुरुआत में जनपद पंचायत धनोरा के शासकीय जिम्मेदारों की ग्रामीणों के बीच उपस्थिति देखकर आज दिवार के ग्रामवासियों में उत्साह दिखाई दिया। उपस्थित बुजुर्ग ग्रामीण जनों ने इस अवसर पर अधिकारियों को नए साल की शुभकामनाएं देकर सामाजिक जीवन में एक दूसरे के सहयोग का मंत्र दिया।

मोहागांव में गुरुद्वारे में कार्यक्रम सम्पन्न

सिवनी (स्वतंत्रमत)

सिवनी मोहागांव में गुरुद्वारे साहिब के नये भवन में श्री गुरुग्रंथ साहिब जी का प्रकाश पर्व ,दशम पिता श्री गुरुगोविन्द सिंह जी के प्रकाश पूरब को मुख रखदे होये कीरतन एवं लंगर वाहेगुरु जी का खालसा वाहेगुरु जी कि फ़तेह गुरुरूप गुरुप्यारी साध संगत की गई दिनांक 03/01/2026 दिन-शनिवार सुबह 11.00 बजे से गुरुद्वारे मोहागांव के नए भवन में श्री गुरुग्रंथ साहिब जी का प्रकाश होवेगा जी एवं दशम पातशाह, साहिब ए कमाल श्री गुरुगोविन्द सिंह जी महाराज जी के प्रकाश पूरब नू मुख रखदे होये कीर्तन दीवान सजा जिसमे जबलपुर से आए हज़ूरी रागी जत्था अपनी अमृतमयी शब्द वाणी से समूह साध संगत को निहाल करेंगे जी उपरान्त 1.30बजे समाप्ति अरदास को गई उपरान्त गुरुमहाराज का अट्ट लंगर प्रसाद दिया गया समूह साध संगत जी से समयसिर हाजरी भरी गुरुद्वारा श्री गुरु सिंह सभा मोहागांव सड़क नागपुर रोड में सम्पन्न हुआ।



सृजन अभियान के समापन पर प्रतिभागी बच्चों की खेलकूद व सांस्कृतिक प्रस्तुति

सिवनी (स्वतंत्रमत)

पुलिस मुख्यालय भोपाल द्वारा किशोर,किशोरियों के आत्मविकास हेतु 15 दिसंबर 2025 से संचालित किए गए सृजन अभियान का रक्षित केंद्र में कल 02 जनवरी को औपचारिक समापन कार्यक्रम आयोजित किया गया। यह कार्यक्रम पुलिस अधीक्षक सुनील मेहता के मुख्य आतिथ्य व अतिरिक्त पुलिस अधीक्षक दीपक मिश्रा, सी.डब्ल्यू.सी. सदस्य अखिलेश यादव रामेश्वर पांडेय जी,मातृशक्ति संगठन,मार्गिक फाउंडेशन, उपुअ (रिटा.) मोहन पटेल ,कराते प्रशिक्षक ओमकार कश्यप , नृत्य प्रशिक्षक श्रीमती रिंतु दहीकर ,योग प्रशिक्षिका श्रीमती श्वेता मिश्रा के विशेष आतिथ्य में संपन्न हुआ।

इस अवसर पर प्रतिभागी बच्चों ने रक्षित निरीक्षक प्रवीण नायडू की कार्ययोजना अनुसार कराते आत्मरक्षा विधा और रस्साकसी के माध्यम से खेल भावना,टीम स्पिरिट का शानदार प्रदर्शन किया। अतिथियों के शुभ हार्थों से बच्चों



को ट्रैकशूट व शूज के सेट प्रदान किए गए। इसके बाद बच्चों ने माय भवानी एकल नृत्य,देश रंगीला समूह नृत्य, देश हमें देता है सब कुछ गीत गायन व इस

पुलिस अधीक्षक व अतिथियों के कर कमलों से प्रतिभागी बच्चों को प्रमाण पत्र, ट्रैकशूट,शूज व बहुत सारे उपहार भेंट किए गए।

अभियान अंतर्गत कार्यक्रमों से जीवन के लिए क्या पाया विषय पर बच्चों ने व्यक्त्य प्रस्तुत किए। पुलिस अधीक्षक महोदय द्वारा विस्तार से कहानी व एक्टिविटीज के माध्यम से बच्चों को बेहतर भविष्य के लिए प्रेरित करते हुए उन्हें आत्मअनुशासन,आत्मविश्वास, मेहनत और लक्ष्य के प्रति फोकस को सफलता के चार स्तंभ के रूप में समझाया और सृजन स्कूल नाम प्रदान करते हुए इन गतिविधियों को आगे भी जारी रखने की बात कही। चित्रकला व सभी विधाओं के प्रतिभागी बच्चों को सहयोगी संस्थाओं और प्रशिक्षकों के समर्थन चिह्न और प्रमाणपत्र से सम्मानित किया गया। कार्यक्रम का संचालन निरीक्षक ओमेश्वर ठाकरे और सुबेदार जितेंद्र रावतकर द्वारा किया गया। इस अभियान को सफल बनाने में नगर पुलिस अधीक्षक महोदया श्रीमती ब्रद्धा सोनकर, निरीक्षक सी एस उडके, निरीक्षक सतीश तिवारी, निरीक्षक विजय बघेल,निरीक्षक श्रीमती संदीपिका ठाकुर,निरीक्षक श्रीमती अनंती मर्सकोले आप विशेष सहयोग व गरिमामय उपस्थिति रहीं और आर.नारायण ठाकरे,विवेक गोनेकर, सुजाता वट्टी,सतीष पाल, विकास रघुवंशी,आनंद वर्मा व कुणाल सल्लम की गतिविधियों को सम्पन्न कराने में सराहनीय भूमिका रही। रक्षित निरीक्षक प्रवीण नायडू द्वारा इस अवसर पर सहयोग व गरिमामय उपस्थिति के के लिए आभार व्यक्त किया गया। इस अभियान के द्वारा प्रतिभागी बच्चों के सर्वांगीण विकास हेतु हर संभव प्रयास किए गए। चयनित बच्चों का सृजन दल गणतंत्र दिवस 2026 के परेड में शामिल होने की भी कार्ययोजना प्रस्तावित हैं।